



Gabra tal-gurisprudenza

KONKLUŻJONIJIET TAL-AVUKAT ĠENERALI
SZPUNAR
ipprezentati fil-15 ta' Ġunju 2017¹

Kawża C-90/16

The English Bridge Union Limited
vs
Commissioners for Her Majesty's Revenue & Customs

[talba għal deċiżjoni preliminari mressqa mill-Upper Tribunal (Tax and Chancery Chamber) (ir-Renju Unit)]

“Direttiva 2006/112/KE – VAT – Artikolu 132(1)(m) – Eżenzjonijiet – Servizzi marbuta mill-qrib mal-isport jew mal-edukazzjoni fiżika – Kunċett ta’ ‘sport’ – Duplicate contract bridge”

Introduzzjoni

1. “Ikkunsidraw pereżempju l-proċeduri li aħna nsejhu ‘logħob’. Fis-sens ta’ board-games, logħob tal-karti, logħob tal-ballun, logħob olimpiku u l-bqija. X’hemm komuni bejniethom? – Tghidux: ‘irid ikun hemm xi haġa komuni, inkella ma jissejhux “logħob” – iżda ħarsu u araw jekk hemmx xi haġa komuni bejniethom kollha. – Għaliex jekk tharsu lejhom ma tarawx xi haġa li hija komuni bejniethom kollha, iżda xebh, relazzjonijiet, u sensiela shiha minnhom f’dan ir-rigward. Nirrepeti: taħsbux, iżda ħarsu!”².

2. Din it-talba għal deċiżjoni preliminari mressqa mill-Upper Tribunal (Tax and Chancery Chamber) (qorti tal-appell, awla fiskali, ir-Renju Unit) tqajjem problemi paragonabbli ma’ dawk li affaċċja Wittgenstein meta pprova jsib il-karatteristiċi komuni li jiddefinixxu attività bħala “logħba”. Illum, it-terminu li jrid jingħata definizzjoni ma huwiex dak ta’ “logħob” imma dak ta’ “sport” sabiex jiġi stabbilit jekk – għall-iskopijiet tal-eżenzjoni mill-VAT – l-attività ta’ duplicate contract bridge tikkostitwixxi “sport” jew le.

¹ Lingwa oriġinali: l-Ingliż.

² Wittgenstein, L., *Philosophical Investigations*, 1953, tradott minn Anscombe, G. E. M., Prentice Hall, 1999, punt 66.

Il-kuntest ġuridiku

Id-dritt tal-Unjoni

3. Il-Kapitolu 2 tat-Titolu IX tad-Direttiva tal-Kunsill 2006/112/KE³ huwa intitolat “Eżenzjonijiet għal ċertu attivitajiet fl-interess pubbliku”. L-Artikolu 132 tagħha huwa fformulat kif ġej:

“1. L-Istati Membri għandhom jeżentaw it-transazzjonijiet li ġejjin:

[...]

- (l) il-provvista ta’ servizzi, u l-provvista ta’ merkanzija marbuta mill-qrib magħhom, lill-membri tagħhom fl-interess komuni tagħhom bi tpattija għal sottoskrizzjoni ffixxata b’mod konformi mar-regoli tagħhom minn organizzazzjonijiet li ma jagħmlux profitt b’għanijiet politiċi, trejtdjunjonistiċi, reliġjużi, patrijottiċi, filosfiċi, filantropiċi jew ta’ natura ċivika, sakemm din l-eżenzjoni mhix probabli li tikkawża distorsjoni tal-kompetizzjoni;
- (m) il-provvista ta’ ċertu servizzi marbuta mill-qrib ma’ sport u [jew] edukazzjoni fiżika minn organizzazzjoniet li ma jagħmlux profitt lill-persuni li jiehdu parti fl-isport jew fl-edukazzjoni fiżika;
- (n) il-provvista ta’ ċertu servizzi kulturali, u l-provvista ta’ merkanzija marbuta mill-qrib magħhom, minn korpi regolati mid-dritt pubbliku jew minn korpi kulturali oħrajn rikonoxxuti mill-Istat Membru konċernat;

[...]”

Id-dritt tar-Renju Unit

4. Il-Grupp 10 tal-Iskeda 9 tal-Value Added Tax Act 1994 (Att dwar it-taxxa fuq il-valur miżjud 1994) jipprevedi l-eżenzjoni rilevanti fir-rigward ta’ ċerti provvisti konnessi mal-isport:

“Grupp 10: Sport, kompetizzjonijiet tal-isport u edukazzjoni fiżika

[...]1. L-għoti ta’ dritt għal parteċipazzjoni f’kompetizzjoni tal-isport jew f’attività fiżika ta’ rikreazzjoni fejn il-korrispettiv għal dak l-għoti jkun fi flus li jkunu ser jiġu allokatati kompletament għall-għoti ta’ premju jew premji li jingħataw f’dik il-kompetizzjoni.

2. L-għoti, minn korp eliġibbli maħluq għal raġunijiet ta’ sport jew ta’ attività fiżika ta’ rikreazzjoni, tad-dritt ta’ parteċipazzjoni f’kompetizzjoni f’tali qasam.

3. Il-provvista, minn korp eliġibbli lil individwu, ta’ servizzi marbutin mill-qrib mal-isport jew mal-edukazzjoni fiżika u essenzjali għalihom, li fihom ikun qiegħed jiehu sehem l-individwu”.

³ Direttiva tal-Kunsill, tat-28 ta’ Novembru 2006, dwar is-sistema komuni ta’ taxxa fuq il-valur miżjud (ĠU 2006 L 34, p. 1, fil-verżjoni applikabbli fiż-żmien rilevanti) (iktar ‘il quddiem id-“Direttiva tal-VAT”).

Il-fatti, il-proċedura u d-domandi preliminari

5. Contract bridge hija logħba bil-karti tal-logħob bejn erba' ġugaturi f'zewġ timijiet kontra xulxin fejn l-individwi jpoġġu ma' mejda faċċata ta' xulxin. Il-logħba fiha erba' fażijiet: it-tqassim tal-karti tal-logħob, it-tqegħid tal-flus, il-logħob bil-karti tal-logħob u r-riżultati. Miljuni ta' nies madwar id-dinja jilagħbu bridge fi klabbs, turnej, online u mal-ħbieb.

6. Il-parti l-kbira tal-logħob ta' turnej u fi klabbs tinvolvi "duplicate bridge" fejn il-karti li jkollu kull ġugatur f'kull dawra jinżammu biex kull tim jilgħab dejjem l-istess sett ta' karti bħat-tim ta' kontribut fuq imwejjed oħra bl-iskor ikun bbażat fuq il-prestazzjoni relattiva.

7. Din it-tip ta' logħba tintlagħab b'mod kompetittiv fuq livell nazzjonali u internazzjonali.

8. L-English Bridge Union (iktar 'il quddiem l-"EBU") hija l-korp nazzjonali għad-duplicate bridge fl-Ingilterra. L-azzjonisti tiegħu huma l-organizzazzjonijiet tal-kontea għall-bridge. Hija torganizza turnej tal-contract bridge u titlob lill-ġugaturi jhallsu miżata għad-dhul biex jilagħbu f'dawn it-turnej. Din il-miżata għad-dhul hija sugġetta għall-VAT taht id-dritt tal-VAT fir-Renju Unit⁴.

9. L-EBU ressqet talba lil Her Majesty's Revenue and Customs (l-amministrazzjoni fiskali tar-Renju Unit) sabiex tirkupra l-VAT li kienet thallset fir-rigward ta' dawn il-miżati għad-dhul, fejn sostniet li l-miżati kienu sugġetti għal eżenzjoni mill-VAT skont l-Artikolu 132(1)(m) tad-Direttiva tal-VAT. Il-Commissioners for Her Majesty's Revenue and Customs ċaħdu din it-talba b'deċiżjoni tat-12 ta' Frar 2014. L-EBU ppreżentat rikors kontra dik id-deċiżjoni. Il-First-Tier Tribunal (qorti tal-ewwel istanza) ċaħdet ir-rikors tal-EBU iżda tat permess għal appell quddiem l-Upper Tribunal (qorti tal-appell). Wara s-seduta tal-14 ta' Lulju 2015, l-Upper Tribunal (qorti tal-appell) tat id-deċiżjoni tagħha fit-23 ta' Lulju 2015, li fiha ddeċidiet li kienet meħtieġa deċiżjoni fuq kwistjoni ta' interpretazzjoni tal-Artikolu 132(1)(m) sabiex hija tkun tista' tagħti deċiżjoni fuq l-appell. Fl-1 ta' Settembru 2015, hija għamlet id-domandi preliminari li ġejjin lill-Qorti tal-Ġustizzja: "(1) Liema huma l-karatteristiċi essenzjali li attività għandu jkollha sabiex din tkun 'sport' fis-sens tal-Artikolu 132(1)(m) tad-[Direttiva tal-VAT]? Attività għandha b'mod partikolari tinkludi element fiżiku sinjifikattiv (jew mhux insinjifikattiv) li jkun determinanti għar-riżultat tagħha jew huwa biżżejjed li din tkun tinvolvi element mentali sinjifikattiv li jkun determinanti għar-riżultat tagħha?"

(2) Id-duplicate contract bridge huwa 'sport' fis-sens tal-Artikolu 132(1)(m) tad-Direttiva tal-VAT?"

10. Id-digriet tar-rinviju wasal fir-Reġistru tal-Qorti tal-Ġustizzja fil-15 ta' Frar 2016. Il-Gvern tar-Renju Unit u dak Olandiż kif ukoll il-Kummissjoni Ewropea ppreżentaw osservazzjonijiet bil-miktub. L-EBU, il-Gvern tar-Renju Unit u l-Kummissjoni Ewropea pparteċipaw fis-seduta li nżammet fit-2 ta' Marzu 2017.

Analizi

Domanda 1: "Sport" fl-Artikolu 132(1)(m) tad-Direttiva tal-VAT: fiżiku u/jew mentali?

11. Permezz tal-ewwel domanda tagħha, il-qorti tar-rinviju tixtieq issir taf jekk, fost il-karatteristiċi li attività għandu jkollha biex hija tkun "sport" fis-sens tal-Artikolu 132(1)(m) tad-Direttiva tal-VAT, huwiex meħtieġ element fiżiku mhux insinjifikattiv li huwa determinanti għar-riżultat tagħha jew jekk huwiex biżżejjed li jkollha element mentali sinjifikattiv li huwa determinanti għar-riżultat tagħha.

⁴ Għal dak li jirrigwarda l-pożizzjoni fl-Istati Membri, apparti r-Renju Unit, il-partijiet jifhemu li duplicate bridge titqies li hija "sport" għall-iskopijiet tal-Artikolu 132(1)(m) tad-Direttiva tal-VAT mill-awtoritajiet fiskali fl-Awstrija, fil-Belġju, fid-Danimarka, fi Franza u fil-Pajjiżi l-Baxxi. Il-partijiet jifhemu li ma titqies li hija "sport" fl-Irlanda u fl-Isvetja.

12. Skont l-Artikolu 132(1)(m) tad-Direttiva tal-VAT, l-Istati Membri għandhom jeżentaw it-tranzazzjonijiet ta' "provvista ta' ċertu servizzi marbuta mill-qrib ma' sport u edukazzjoni fiżika minn organizzazzjoniet li ma jagħmlux profitt lill persuni li jiehdu parti fl-isport jew fl-edukazzjoni fiżika".

Rimarki ġenerali fuq l-eżenzjonijiet fid-Direttiva tal-VAT u l-ġurisprudenza rilevanti

13. Ir-regola ġenerali li fuqha hija bbażata s-sistema komuni ta' taxxa fuq il-valur miżjud, stabbilita mid-Direttiva tal-VAT, hija li t-tranzazzjonijiet kollha huma suġġetti għall-VAT. L-eżenzjonijiet, bħalma huma dawk li jinsabu fl-Artikolu 132 ta' din id-direttiva, għandhom jittqiesu li huma eċċezzjoni għal din ir-regola.

Eżenzjonijiet fl-Artikolu 132(1)(m) tad-Direttiva tal-VAT

14. Madankollu, l-eżenzjonijiet li jinsabu fl-Artikolu 132 tad-Direttiva tal-VAT ma humiex fakultattivi min-natura tagħhom. Kif jirriżulta mill-użu tat-terminu preskrittiv "għandhom", l-Istati Membri huma obbligati jeżentaw it-tranzazzjonijiet elenkati fl-Artikolu 132 ta' din id-direttiva. Dan jimplika li huwa fl-interess tal-Unjoni li t-tranzazzjonijiet elenkati jkunu eżentati mill-VAT. Dan ifisser ukoll li, filwaqt li l-eżenzjonijiet bħala eċċezzjoni għal regola ġenerali għandhom jiġu interpretati b'mod strett, wiehed ma għandux jinsa l-interess tal-Unjoni. Għaldaqstant, il-kriterji huma differenti minn dawk li japplikaw għar-raġunijiet ta' ġustifikazzjoni jew għar-rekwiżiti mandatorji taht il-libertajiet fundamentali tal-Unjoni u għall-miżuri ta' armonizzazzjoni relatati, li fir-rigward tagħhom l-Istati Membri jgawdu setgħa diskrezzjonali. Fir-rigward tal-Artikolu 132(1)(m) tad-Direttiva tal-VAT, ma hemm ebda margni ta' manuvra għall-Istati Membri. Jekk il-kundizzjonijiet ta' din id-dispożizzjoni jkunu ssodisfatti, l-Istati Membri għandhom jeżentaw it-tranzazzjonijiet. Tali obbligu fuq l-Istati Membri huwa, madankollu, neċessarju sabiex tiġi żgurata l-applikazzjoni uniformi tal-eżenzjoni fl-Unjoni kollha.

15. Il-Qorti tal-Ġustizzja ntalbet diversi drabi biex tinterpreta l-eżenzjonijiet previsti mid-Direttiva tal-VAT u mill-predeċessuri tagħha. Il-każijiet jistgħu jingabru fi tliet kategoriji.

16. Fl-ewwel lok, hemm il-kawżi relatati ma' kwistjonijiet li jirrigwardaw il-persuni taxxabbli li jistgħu jikkwalifikaw għall-eżenzjoni. F'dan ir-rigward, il-Qorti tal-Ġustizzja ddeċidiet konsistentement li l-prinċipju ta' newtralità fiskali jeżiġi li l-Istati Membri ma jagħmlux differenza li tkun tiddependi fuq il-forma legali jew il-forma tal-organizzazzjoni li twettaq it-tranzazzjoni għall-iskopijiet li jagħtu eżenzjoni⁵.

17. Fit-tieni lok, il-Qorti tal-Ġustizzja ttrattat il-kwistjoni dwar jekk ċerta attività li kienet relatata ma' attività eżentata kinitx ukoll koperta mill-eżenzjoni. Il-Qorti tal-Ġustizzja ddeċidiet fis-sentenza Stockholm Lindöpark⁶ li l-kiri, jew fis-sentenza Turn- und Sportunion Waldburg⁷, li l-lokazzjoni ta' proprjetà immobbli ma kienx marbut direttament mal-isport u għaldaqstant ma kienx eżenti mill-VAT, filwaqt li l-provvista ta' grawnd jew ta' arbitru huma essenzjali għall-ipprattikar tal-isport⁸, u għaldaqstant hija koperta mill-eżenzjoni mill-VAT.

5 Ara s-sentenza tal-14 ta' Marzu 2013, Il-Kummissjoni vs Franza (C-216/11, EU:C:2013:162, punt 20), f'dan is-sens. Ara wkoll is-sentenza tat-3 ta' April 2003, Hoffmann (C-144/00, EU:C:2003:192, punt 24), speċifikament għall-eżenzjoni dwar l-isport: sentenza tas-16 ta' Ottubru 2008, Canterbury Hockey Club and Canterbury Ladies Hockey Club (C-253/07, EU:C:2008:571, punt 30).

6 Sentenza tat-18 ta' Jannar 2001 (C-150/99, EU:C:2001:34).

7 Sentenza tat-12 ta' Jannar 2006 (C-246/04, EU:C:2006:22).

8 Sentenza tas-16 ta' Ottubru 2008, Canterbury Hockey Club and Canterbury Ladies Hockey Club (C-253/07, EU:C:2008:571).

18. Fit-tielet lok, il-Qorti tal-Ġustizzja ddeċidiet fuq il-kwistjoni dwar liema tipi ta' attività jistgħu jitqiesu li huma sport. Fis-sentenza *Žamberk*⁹, hija ddeċidiet li attivitajiet sportivi mhux organizzati u mhux sistematiċi u li ma humiex immirati għall-kompetizzjoni jaqgħu taħt l-eżenzjoni. Fis-sentenza *Il-Kummissjoni vs Il-Pajjiżi l-Baxxi*¹⁰, hija ddeċidiet li l-kiri ta' dgħajjes tal-passatemp ma għandux jitqies li huwa attività sportiva peress li l-għan tiegħu jista' jkun purament rikreattiv¹¹. Dak il-każ, madankollu, ma ttrattax il-kwistjoni tad-definizzjoni tal-isport bħala tali, peress li ma kienx ikkontestat li t-tbaħħir bid-dgħajjes jista' jkun sport.

Eżenzjonijiet oħra magħzula fid-Direttiva tal-VAT

19. Fis-sentenza *Rank Group*¹², il-Qorti tal-Ġustizzja ddeċidiet li differenza fit-trattament għall-iskopijiet tal-VAT ta' żewġ provvisti ta' servizzi li huma identiċi jew simili mill-perspettiva tal-konsumatur u jissodisfaw l-istess bżonnijiet tal-konsumatur hija biżżejjed biex jiġi kkonstatat ksur tal-prinċipju ta' newtralità fiskali fil-kuntest tal-eżenzjoni għal-logħob tal-ażżard stabbilita fl-Artikolu 135(1)(i) tad-Direttiva tal-VAT¹³. Il-kwistjoni dwar jekk l-attività inkwistjoni kinitx tikkostitwixxi "imħatri, lotteriji u forom oħrajn ta' logħob ta' l-ażżard" tiddependi għaldaqstant fuq approċċ orjentat għas-suq: jekk il-konsumaturi jqisu li s-servizzi huma simili, huma għandhom ikunu ntaxxati bl-istess mod.

20. Fir-rigward tal-eżenzjonijiet għal servizzi mediċi, il-Qorti tal-Ġustizzja ċċarat fi stadju bikri li servizzi pprovduti mill-veterinarji¹⁴, l-analiżi bioloġika ta' affinitajiet ġenetiċi¹⁵, u l-ħażna ta' ċelloli staminali għal terapiji potenzjali futuri¹⁶ ma jibbenefikawx mid-definizzjoni tal-eżenzjonijiet mill-VAT tal-Artikoli 132(1)(b) u/jew (ċ), filwaqt li servizzi ta' kura fid-dar ipprovduti mill-infermiera¹⁷, analiżi medika pprovduta minn imħatri privati¹⁸ u t-tneħħija u l-kultivazzjoni ta' ċelloli tal-kartilaġni tal-ġogi¹⁹ jaqgħu taħt id-definizzjoni ta' kura medika²⁰. Minn dawn il-kawżi huwa possibbli li wiehed jiddeċiedi li l-kunċett ta' "kura medika" ma jeżiġix xi interpretazzjoni partikolarment stretta peress li l-eżenzjoni ta' attivitajiet marbutin mill-qrib mal-isptar u mal-kura medika hija intiża li tiżgura li l-benefiċċji li jirriżultaw minn dik il-kura ma jkunux ostakolati bi spejjeż żejda²¹.

21. Mill-ġurisprudenza ċċitata iktar 'il fuq jiena niddeduei li l-kunċett ta' "sport" fl-Artikolu 132(1)(m) tad-Direttiva tal-VAT għandu jiġi interpretat b'mod strett, filwaqt li jittiehdu inkunsiderazzjoni l-iskop u l-għan tal-eżenzjoni.

22. It-terminu "sport" ma huwiex iddefinit fid-Direttiva 2006/112. Lanqas ma hemm definizzjoni globali ta' "sport" li tapplika fl-Unjoni kollha għal kull att tad-dritt primarju u sekondarju. Għaldaqstant, għandu jsir riferiment għat-teknika klassika ta' interpretazzjoni tal-formulazzjoni, tas-sistema (jew tal-istruttura ġenerali), tal-kuntest/tal-għanijiet (jew tal-spirtu) u tal-kuntest storiku.

9 Sentenza tal-21 ta' Frar 2013 (C-18/12, EU:C:2013:95, punti 24 u 25).

10 Sentenza tal-25 ta' Frar 2016 (C-22/15, mhux ippubblikata, EU:C:2016:118).

11 Sentenza tal-25 ta' Frar 2016 (C-22/15, mhux ippubblikata, EU:C:2016:118, punt 30).

12 Sentenza tal-10 ta' Novembru 2011 (C-259/10 u C-260/10, EU:C:2011:719, punt 36).

13 Li qabel kien l-Artikolu 13(B)(f) tad-Direttiva 77/388.

14 Sentenza tal-24 ta' Mejju 1988, *Il-Kummissjoni vs L-Italja* (122/87, EU:C:1988:256, punt 9).

15 Sentenza tal-14 ta' Settembru 2000, *D.* (C-384/98, EU:C:2000:444, punt 22).

16 Sentenza tal-10 ta' Ġunju 2010, *CopyGene* (C-262/08, EU:C:2010:328, punt 52).

17 Sentenza tal-10 ta' Settembru 2002, *Kügler* (C-141/00, EU:C:2002:473, punt 41).

18 Sentenza tat-8 ta' Ġunju 2006, *L.u.p.* (C-106/05, EU:C:2006:380, punt 31).

19 Sentenza tat-18 ta' Novembru 2010, *Verigen Transplantation Service International* (C-156/09, EU:C:2010:695, punt 32).

20 Is-sitwazzjoni tal-psikoterapija hija iktar diffiċli: ara s-sentenzi tas-6 ta' Novembru 2003, *Dornier* (C-45/01, EU:C:2003:595, punti 50) u tat-13 ta' Settembru 2007, *Common Market Fertilizers vs Il-Kummissjoni* (C-443/05 P, EU:C:2007:511, punt 46).

21 Sentenza tal-11 ta' Jannar 2001, *Il-Kummissjoni vs Franza*, (C-76/99, EU:C:2001:12, punt 23).

Formulazzjoni

23. Fin-nuqqas ta' definizzjoni ċara, il-punt tat-tluq tal-interpretazzjoni għandu jkun it-tifsira ordinarja tat-terminu "sport". Hawnhekk, id-definizzjonijiet f'dizzjunarji awtorevoli jagħtu definizzjonijiet konformi mal-intuwizzjoni tagħna billi jeżiġu element fiżiku. Huwa biżżejjed li wiehed ihares lejn id-definizzjonijiet mogħtija, fuq din in-naħa tal-Atlantiku²², mill-*Oxford Advanced Learner's Dictionary* (bħala "attività li wiehed jagħmel għall-pjaċir u li trid sforz u kapaċità fiżika, li ssir normalment f'zona speċjali u skont regoli fissi biss")²³, il-*Cambridge Dictionary* ("loġħba, kompetizzjoni, jew attività li teħtieġ sforz u kapaċità fiżika li tintlaġġha skont ir-regoli, għall-pjaċir u/jew bħala xogħol")²⁴, is-*Słownik języka polskiego* Pollakk (dizzjunarju tal-lingwa Pollakka) PWN– Polskie Wydawnictwo Naukowe ("eżerċizzji u loġħob intiżi għall-iżvilupp tal-kundizzjoni fiżika u għax-xewqa kompetittiva li jinkisbu l-aħjar riżultati possibbli")²⁵, il-*Larousse* Franċiż ("attività fiżika intiża li ttejjeb il-kundizzjoni fiżika tal-persuna")²⁶ jew id-*Duden* Germaniż ("attività fiżika mwettqa għall-eżerċizzju fiżiku, b'riżultat ta' pjaċir fil-moviment u fil-loġħob, u skont ċerti regoli [f'kompetizzjoni]")²⁷.

Sistema

24. L-Artikolu 132(1)(m) tad-Direttiva tal-VAT jirreferi għall-"sport u [jew] edukazzjoni fiżika". Il-Gvern tar-Renju Unit u l-Kummissjoni jsostnu li l-fatt li d-dispożizzjoni tirreferi għal "sport u [jew] edukazzjoni fiżika" jimplika wkoll li t-terminu "sport" ukoll tinneċessita element fiżiku. Fil-fatt, l-użu tat-terminu "u [jew]" jista' jitqies li jimplika li t-termini "edukazzjoni fiżika" għandhom portata li tikkoinċidi ma' dik tat-terminu "sport", fis-sens li kull sport irid ikollu element fiżiku. Għalhekk jista' jiġi dedott li, f'moħħ il-leġiżlatur, iż-żewġ termini "sport" u "edukazzjoni fiżika" kienu marbuta mill-qrib, jew saħansitra kienu sinonimi.

25. Dan l-argument ma jikkonvinċinix.

26. Il-fatt li l-leġiżlatur tal-Unjoni inkluda "sport" u "edukazzjoni fiżika" fl-istess dispożizzjoni, fil-fehma tiegħi, jindika sempliċement li t-termini huma relatati b'xi mod jew ieħor, li mhux neċessarjament iridu jkunu marbutin mal-element "fiżiku". Jista' jkun li r-raġuni kienet l-aspett ta' "edukazzjoni" fl-"edukazzjoni fiżika", jew kwalunkwe element komuni fiż-żewġ kuncetti bħalma huma l-benefiċċji tas-saħħa, is-sens ta' komunità, il-kwistjonijiet ta' organizzazzjoni jew biex jiġi żgurat li l-attivitajiet li l-element fiżiku fihom huwa dubjuż, iżda li normalment jitqiesu li huma "sport" bħalma huma l-isparar, l-isparar bil-vleġġ jew il-loġħba tal-iskakki jaqgħu taħt id-definizzjoni²⁸ – jew inkella l-intenzjoni tal-leġiżlatur tal-Unjoni jista' jkun li kienet sempliċement li jiżgura li l-"edukazzjoni fiżika", anki jekk normalment ma jkunx fiha element ta' kompetizzjoni, taqa' taħt l-Artikolu 132(1)(m) tad-Direttiva tal-VAT. Fil-fatt, nifhem li din id-distinzjoni pjuttost tiċċara li l-edukazzjoni fiżika li, għal kwalunkwe raġuni, tista' ma tikkostitwixxi "sport" hija koperta wkoll mill-Artikolu 132(1)(m) ta' din id-direttiva. Eżempju li jiġini f'moħħi f'dan ir-rigward huwa l-edukazzjoni fiżika li sseħħ mingħajr element kompetittiv dirett, bħalma huwa t-trejning. Ċertament, pereżempju t-trejning tal-futbol jaqa' taħt l-Artikolu 132(1)(m) tad-Direttiva tal-VAT.

22 Fil-fatt, l-unika definizzjoni ta' "sport" li sibt li hija ambigwa dwar il-bżonn ta' element fiżiku hija dik tal-Merriam-Webster Dictionary, li jagħti tliet definizzjonijiet, li minnhom wahda biss tirreferi għal "attività fiżika mwettqa għall-pjaċir", ara <https://www.merriam-webster.com/dictionary/sport>.

23 Ara http://www.oxfordlearnersdictionaries.com/definition/english/sport_1?q=sport.

24 Ara <http://dictionary.cambridge.org/dictionary/english/sport>.

25 It-traduzzjoni tiegħi ta' "ćwiczenia i gry mające na celu rozwijanie sprawności fizycznej i dążenie we współzawodnictwie do uzyskania jak najlepszych wyników", ara <http://sjp.pwn.pl/sjp/sport;2523172.html>.

26 It-traduzzjoni tiegħi ta' "activité physique visant à améliorer sa condition physique", ara <http://www.larousse.fr/dictionnaires/francais/sport/74327?q=sport#73493>.

27 It-traduzzjoni tiegħi ta' "nach bestimmten Regeln [im Wettkampf] aus Freude an Bewegung und Spiel, zur körperlichen Ertüchtigung ausgeübte körperliche Betätigung", ara <http://www.duden.de/rechtschreibung/Sport>.

28 Nerġa' ndur fuq il-każ ta' dawn it-tliet sports iktar 'il quddiem.

27. Fi kliem iehor, wiehed ma għandux jassumi li l-għan tal-użu tal-espressjoni “sport u [jew] edukazzjoni fiżika” kien li jiġu esklużi attivitajiet li ma għandhomx element fiżiku bħala l-karatteristika determinanti tagħhom.

28. Għaldaqstant, is-sistema tad-Direttiva tal-VAT iġenerali hija inkonklużiva dwar il-kwistjoni jekk attività li hija prinċipalment ibbażata fuq eżerċizzju mentali iktar milli fiżiku tistax tkun “sport” fis-sens tal-Artikolu 132(1)(m) ta’ din id-direttiva.

Il-kuntest storiku

29. Barra minn hekk, l-istorja tal-abbozzar tad-Direttiva tal-VAT ma tiżvelax definizzjoni iktar preċiża. Id-delegazzjoni tar-Renju Unit irrimarkat fil-protokoll tal-Kunsill, tas-17 ta’ Mejju 1977, dwar is-Sitt Direttiva tal-Kunsill 77/388/KEE²⁹ li l-Artikolu 132(1)(m) u (n) (attwali) kien jeħtieġ definizzjoni iktar preċiża tal-attivitajiet ikkonċernati³⁰, iżda tali definizzjoni sa fejn naf jien qatt ma kienet inkluża fid-Direttiva tal-VAT.

Għanijiet

30. Il-provvista ta’ ċerti servizzi marbutin mill-qrib mal-isport jew mal-edukazzjoni fiżika minn organizzazzjonijiet mingħajr skop ta’ lukru lil persuni li jiehdu sehem fl-isport jew fl-edukazzjoni fiżika titqies mil-legiżlatur tal-Unjoni li tikkostitwixxi servizz ta’ interess pubbliku li jimmerita li jkun eżentat. Iktar minn hekk, ir-raġuni għal din l-eżenzjoni għandha tiġi analizzata fl-isfond tat-tieni subparagrafu tal-Artikolu 165(1) TFUE, li skontu l-Unjoni għandha tikkontribwixxi għat-tmexxija ‘l quddiem tal-kwistjonijiet Ewropej tal-isport, waqt li tiegħu inkunsiderazzjoni n-natura speċifika tal-isport, l-istrutturi tiegħu bbażati fuq il-volontarjat u l-funzjoni soċjali u edukattiva tiegħu.

31. Għal dak li jirrigwarda l-prassi komuni fl-Istati Membri dwar jekk attivitajiet li ma għandhomx element fiżiku jistgħux jikkwalifikaw bħala sport, din tagħti stampa pjuttost eterogenea. L-eżempju kardinali f’dan ir-rigward huwa l-logħba tal-iskakki, li hija attività meqjusa minn ħafna li hija sport³¹ anki jekk, sa fejn nista’ naċċerta jien, mhux fir-Renju Unit.

32. Jekk tingħata harsa lejn kuntest usa, il-Kumitat tal-Ministri tal-Kunsill tal-Ewropa, fl-1992, hareġ Karta tal-Isport³² li, fid-definizzjoni ta’ “sport”, tirreferi speċifikament għal “attività fiżika”.

29 Direttiva, tas-17 ta’ Mejju 1977, fuq l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ - Sistema komuni ta’ taxxa fuq il-valur miżjud: bażi uniformi ta’ stima (ĠU Edizzjoni Speċjali bil-Malti, Kapitolu 9, Vol. 1, p. 23).

30 Ara Birkenfeld, W., Forst, Ch., *Das Umsatzsteuerrecht im Europäischen Binnenmarkt*, it-tielet edizzjoni, Erich Schmidt Verlag, Bielefeld 1998, p. 310.

31 Sa fejn naf jien, il-logħba tal-iskakki titqies li hija sport fid-Danimarka, fil-Belġju, fl-Italja, fi Franza u fl-Awstrija. Fil-Ġermanja, il-logħba tal-iskakki ma titqiesx li hija sport iżda tibbenefika xorta wahda mill-istess eżenzjonijiet minhabba l-Artikolu §52. Abs 2. tal-Abgabenordnung Ġermaniża. Hemmhekk, il-bridge ma tqisitx li hija sport iżda giet interpretata bħala “kultura” sabiex tkun tista’ tibbenefika mill-istess eżenzjonijiet fis-sentenza Finanzgericht Köln 13 K K3949/09 tas-17 ta’ Ottubru 2013.

32 Rakkomandazzjoni R (92) 13 REV tal-Kumitat tal-Ministri lill-Istati Membri dwar il-Karta Ewropea tal-Isport riveduta, adottata mill-Kumitat tal-Ministri fl-24 ta’ Settembru 1992 waqt l-480 laqgħa tad-deputati tal-Ministri u riveduta fis-752 laqgħa tagħhom fis-16 ta’ Mejju 2001, Artikolu 2(a). Għandu jiġi nnutat li, skont l-Artikolu 2(b) tal-Karta, hija tikkomplementa l-prinċipji etiċi u l-linji gwida tal-politika stabbiliti: (i) fil-Konvenzjoni Ewropea dwar il-vjolenza u l-aġir hażin tal-ispettaturi waqt avvenimenti sportivi u b’mod partikolari waqt logħbiet tal-futbol; (ii) fil-Konvenzjoni kontra d-doping. Iż-żewġ dokumenti jittrattaw kwistjonijiet marbutin primarjament mal-isport fiżiku professjonali.

33. Huwa minnu li l-attivitajiet tal-Kunsill tal-Ewropa jikkostitwixxu standard għall-attivitajiet tal-Unjoni. Fil-fatt, l-Unjoni ma għandhiex biss obbligu ġenerali li tistabbilixxi kull forma xierqa ta' kooperazzjoni mal-Kunsill tal-Ewropa³³, izda għandha obbligu speċifiku li trawwem il-kooperazzjoni fl-oqmsa tal-isport³⁴ u tal-kultura³⁵. Għal dak li jirrigwarda l-isport, il-Kunsill tal-Ewropa jikkostitwixxi, fi kliem l-Artikolu 165(3) TFUE “organizzazzjoni[...] internazzjonali kompetenti”.

34. Madankollu, ma hemmx indikazzjoni li l-leġislatur tal-Unjoni ried jistabbilixxi rabta bejn it-terminu fid-Direttiva tal-VAT u dak fil-Karta tal-Isport tal-1992.

35. Il-bridge titqies li hija sport taht il-programm Erasmus+. Erasmus+ jista' jiffinanzja wkoll attivitajiet li ma humiex neċessarjament eżentati mill-VAT. Fi kliem iehor, filwaqt li d-definizzjoni ta' sport trid tkun awtonoma għall-iskopijiet tad-Direttiva tal-VAT³⁶, it-terminu ma għandux neċessarjament ikollu tifsira aċċettata universalment fid-dritt tal-Unjoni. Ma naħsibx li nistgħu niddeduccu li l-Kunsill tal-Ewropa jew l-istituzzjonijiet politiċi tal-Unjoni jużaw definizzjoni waħda ta' sport li hija universali għall-atti legali kollha, b'mod partikolari minhabba li d-definizzjoni tat-terminu tista' tiddependi fuq l-iskop tal-att.

36. Id-domanda prezenti hija, għaldaqstant, mhux jekk l-isport skont xi definizzjoni għandux bżonn jinvolvi element ta' sforz jew strapazz fiżiku izda pjuttost, jekk l-attivitajiet li jibbenefikaw mill-eżenzjoni mill-VAT tal-Artikolu 132(1)(m) tad-Direttiva tal-VAT taht it-terminu “sport” għandhomx neċessarjament jinkludu element ta' sforz jew strapazz fiżiku. Jien issa ser nipprovdli l-elementi essenzjali għal definizzjoni tat-terminu “sport” għall-iskopijiet tal-Artikolu 132(1)(m) tad-Direttiva tal-VAT, li tirrifletti l-għan ġenerali ta' din id-dispożizzjoni fis-sistema ta' din id-direttiva.

Lejn definizzjoni ta' sport³⁷

37. It-tifsira tat-terminu “sport” rat tibdil sostanzjali bejn iż-żminijiet antiki bl-ewwel loġhob olimpiku fil-Greċja u s-seklu 21. Oriġinarjament, meta t-terminu gie introdott fil-lingwa Ingliża fis-seklu 14, “sport” kien ifisser “divertiment”. Huwa biss iktar tard li t-terminu gie assoċjat mal-attività fiżika biex il-ġisem jitharreg skont regoli fissi³⁸. Madankollu, din id-definizzjoni li, kif intwera iktar 'il fuq, għadha aċċettata f'hafna postijiet, bl-ebda mod ma hija universali.

33 Ara l-Artikolu 220(1) TFUE.

34 Ara l-Artikolu 165(3) TFUE.

35 Ara l-Artikolu 167(3) TFUE.

36 Skont ġurisprudenza stabbilita tal-Qorti tal-Ġustizzja, l-eżenzjonijiet imsemmija f'dan l-artikolu jikkostitwixxu kunċetti awtonomi tad-dritt tal-Unjoni li għandhom bhala għan li jevitaw divergenzi fl-applikazzjoni tas-sistema tal-VAT minn Stat Membru għal iehor (ara s-sentenza tal-21 ta' Frar 2013, Žamberk, C-18/12, EU:C:2013:95, punt 17).

37 McBride, F., “Toward a non-definition of sport”, *Journal of the Philosophy of Sport*, Volum 2, Hargha 1, 1975, 4–11, jargumenta li d-definizzjoni ta' “sport” ma hijiex neċessarja għall-skopijiet filosofici. Peress li hawnhekk qeghdin nittrattaw l-aspett iktar Prattiku tad-Direttiva tal-VAT, naħseb li huwa neċessarju li tipprova tinghata definizzjoni lit-terminu “sport”.

38 Harper, Douglas. “sport (n.)”. Online Etymological Dictionary, aċċessibbli minn <http://www.etymonline.com/index.php?search=sport&searchmode=none>.

38. Fil-fatt, l-iSportAccord International Federations' Union³⁹, l-International University Sports Federation⁴⁰ u l-Kumitat Olimpiku Internazzjonali⁴¹ jinkludu espressament l-isport mentali jew jaċċettaw attivitajiet minghajr element fiżiku. L-aħjar eżempju f'dan ir-rigward huwa l-logħba tal-iskakki. Meta l-element fiżiku ma huwiex neċessarju, l-isport jiġi ddefinit bil-kompetizzjoni u l-fatt li t-tagħmir jiġi pprovdut mhux minn fornitur wiehed biss⁴² –li teskludi attivitajiet li ma humiex mifruxin haġna fis-soċjetà ċivili, bħalma huma l-prodotti kummerċjali fis-suq, li huma intizi għall-konsum pur (pereżempju l-logħob tal-vidjo).

39. Fil-fehma tiegħi, dawn id-definizzjonijiet ma jistgħux jintużaw biex jiddefinixxu b'mod eżawrjenti t-terminu "sport" fl-Artikolu 132(1)(m) tad-Direttiva tal-VAT, iżda jipprovdu punt ta' tluq tajjeb. L-istatus internazzjonali mogħti mill-Kumitat Olimpiku Internazzjonali u/jew minn Sportaccord jimplika ċerta aċċettazzjoni mill-pubbliku u jista' jimplika li huma jitqiesu ġeneralment li huma simili għall-isport stabbilit. Għall-iskop li tingħata risposta għad-domanda magħmula mill-qorti tar-rinviju, għandu jiġi nnutat għaldaqstant li, fid-dawl tal-kriterju ta' paragunabbiltà msemmi fis-sentenza Rank Group⁴³, l-aċċettazzjoni minn assoċjazzjonijiet tal-isports internazzjonali għandha tkun rilevanti għall-kwistjoni jekk attività tistax, bħala prinċipju, titqies li hija sport.

40. Ninnota li l-Kumitat Olimpiku Internazzjonali jinkludi l-isport mhux fiżiku tal-logħba tal-iskakki fost l-attivitajiet mogħtija status olimpiku⁴⁴. Minn dan niddeduċi li attività mhux neċessarjament irid ikollha element fiżiku biex tkun aċċettata bħala sport. Din jidherli li ma hija xejn hlief logika. L-element fiżiku mandatorju jeskludi *ipso facto* numru ta' attivitajiet li ġeneralment jitqiesu li huma sport, minkejja li l-element fiżiku huwa iktar minn marginali u l-klassifikazzjoni tagħhom bħala sport ma tohloq ebda dubju. Hawnhekk niftakar fl-isparar u l-isparar bil-vleġġ.

41. Madankollu, it-terminu "sport" għandu jiġi interpretat ukoll fid-dawl tal-ghan tal-eżenzjonijiet mid-Direttiva tal-VAT. Kif jgħid it-titlu tal-Kapitolu 2 tat-Titolu IX ta' din id-direttiva ("Eżenzjonijiet għal ċerti attivitajiet fl-interess pubbliku"), l-attività trid tkun fl-interess pubbliku biex tkun koperta mill-eżenzjoni.

42. F'dan ir-rigward, jidherli li haġna mill-attivitajiet li normalment jitqiesu li huma sport għandhom inkomun li (1) jehtieġu ċertu sforz biex jingħelbu sfida jew ostakolu (u għaldaqstant ma humiex purament rikreazzjonali)⁴⁵, kemm jekk l-isfida tkun kompetizzjoni kontra avversarju kemm jekk biex jintgħelbu l-limiti fiżiċi jew mentali, (2) it-tgħelb ta' dawn l-ostakoli (i) iħarreġ ċerta kapaċità fiżika jew mentali u (ii) għaldaqstant ikun ta' benefiċċju għall-benesseri fiżiku jew mentali tal-persuni li jeżerċitaw l-isport, u (3) tali attivitajiet normalment ma jiġux ipprattikati biss f'kuntest purament kummerċjali. Finalment, (4), il-perċezzjoni pubblika (lokali) jew ir-rikonoxximent internazzjonali jservu bħala indikazzjoni favur l-eżistenza ta' "sport". Fi kliem ieħor, "sport" fis-sens tad-direttiva jrid jinftehem b'mod li jfisser it-tħarriġ tal-kundizzjoni mentali jew fiżika tajba b'mod li huwa ġeneralment ta' benefiċċju għas-saħha u għall-benesseri taċ-ċittadini, peress li altrimenti ma jkunx konformi mal-ghan tal-eżenzjonijiet fil-Kapitolu 2 tat-Titolu IX tad-Direttiva tal-VAT⁴⁶.

39 SportAccord International Federations' Union, Genève, 2016: "Definition of Sport", ara <http://www.sportaccord.com/about/membership/definition-of-sport.php>.

40 Ara s-sit internet tal-FISU aċċessibbli minn <http://www.fisu.net/sports/world-university-championships/chess>.

41 Ara l-inkluzjoni tal-bridge u l-logħba tal-iskakki fost l-isport irrikonoxxut mill-Kumitat Olimpiku Internazzjonali, <https://www.olympic.org/recognised-federations>.

42 Ara "Definition of Sport", *SportAccord International Federations*, Ġinevra, 2016, ara <http://www.sportaccord.com/about/membership/definition-of-sport.php>.

43 Sentenza tal-10 ta' Novembru 2011 (C-259/10 u C-260/10, EU:C:2011:719, punt 36).

44 Lista ta' sports rikonoxxuti, Kumitat Olimpiku Internazzjonali, <https://www.olympic.org/recognised-federations>.

45 Ara s-sentenza tal-25 ta' Frar 2016, Il-Kummissjoni vs Il-Pajjiżi l-Baxxi (C-22/15, mhux ippubblikata, EU:C:2016:118, punt 24).

46 Il-punt dwar jekk l-attività għandhiex tkun legali biex tibbenefika mill-eżenzjoni huwa kwistjoni oħra li ma tistax tiġi riżolta fil-kuntest ta' din il-kawża. Dwar ir-rekwiżit tal-legalità u l-prinċipju ta' newtralità fiskali, ara s-sentenza tal-11 ta' Ġunju 1998, Fischer (C-283/95, EU:C:1998:276, punt 21).

43. Finalment, irrid nenasfizza l-komponent kulturali inerenti fl-Artikolu 132(1)(m) tad-Direttiva tal-VAT. Filwaqt li d-definizzjoni ta' "sport" hija, kif intwera iktar 'il fuq, waħda awtonoma tad-dritt tal-Unjoni, wiehed ma għandux jinsa l-fatt li ħafna sport huwa reġjonali min-natura tiegħu u ma jiġix ipprattikat fl-Unjoni kollha. Dan huwa l-każ, pereżempju, tal-hurling fl-Irlanda jew tal-kumoterki⁴⁷ fil-Polonja. Barra minn hekk, xi sport jipprevali iktar f'ċerti pajjiżi jew reġjuni minn oħrajn. Hemm iktar ċittadini Ingliżi jew Franciżi milli hemm ċittadini Pollakki li jieħdu sehem, pereżempju, fir-rugby. Fuq l-istess linja, jidher li fil-contract bridge jipparteċipaw iktar nies fir-Renju Unit, fl-Irlanda u fil-pajjiżi tat-tramuntana tal-Unjoni Ewropea milli band'oħra. Għaldaqstant, hemm perċezzjonijiet reġjonali li għandhom jittieħdu inkunsiderazzjoni meta t-terminu "sport" jiġi ddefinit b'mod awtonomu fuq il-livell tal-Unjoni.

44. Minn dan isegwi li ħafna attivitajiet jibqgħu esklużi mit-terminu "sport". Id-definizzjoni teskludi neċessarjament il-logħob tal-ażżard, peress li ma hemmx relazzjoni bejn l-isforz investit u r-riżultat, u l-kompiti involuti ma jehtiegu ebda kapacià mentali jew fiżika.

45. Dak li ma jidher lix li huwa obbligatorju huwa l-eżistenza ta' ċertu element fiżiku. Huwa minnu li ftit huma l-attivitajiet mhux fiżiċi li jikkwalifikaw biex jidhru fid-definizzjoni ta' sport peress li jridu jkunu mhux purament rikreazzjonali, jilħqu ċertu livell ta' aċċettazzjoni u għandu jkollhom il-karatteristiċi u l-benefiċċji assoċjati ma' ħafna sport fiżiku, sa fejn l-effetti fuq il-kundizzjoni mentali tajba u l-benesseri mentali għandhom jitqiesu li huma interkambjabbli mal-kundizzjoni fiżika tajba u l-benesseri fiżiku.

46. Ir-risposta li nipproponi għall-ewwel domanda hija, għaldaqstant, li fost il-karatteristiċi li l-attività għandu jkollha biex tkun "sport" fis-sens tal-Artikolu 132(1)(m) tad-Direttiva tal-VAT, ma huwiex neċessarju li jkun hemm element fiżiku mhux insinjifikattiv li jkun determinanti għar-riżultat tagħha. Huwa biżżejjed li l-attività jkollha element mentali sinjifikattiv li jkun determinanti għar-riżultat tagħha.

Domanda 2: Bridge

47. Permezz tat-tieni domanda tagħha, il-qorti tar-rinviju tixtieq tkun taf jekk id-duplicate contract bridge tikkwalifikax bħala sport fis-sens tal-Artikolu 132(1)(m) tad-Direttiva tal-VAT.

48. Hija l-qorti tar-rinviju, li waħidha għandha l-ġurisdizzjoni biex tevalwa l-fatti u tinterpreta l-leġislazzjoni nazzjonali, li fl-aħħar mill-aħħar għandha teżamina, fid-dawl tal-prinċipji stabbiliti fil-punt 42 ta' dawn il-konklużjonijiet, jekk id-duplicate contract bridge hijiex "sport" fis-sens tal-Artikolu 132(1)(m) tad-Direttiva tal-VAT.

49. Abbażi tal-informazzjoni pprovduta, madankollu, nipproponi li t-tweġiba tkun "iva".

50. Il-bridge la hija logħba tal-ażżard, u lanqas ma jidher li tmur kontra l-prinċipji stabbiliti iktar 'il fuq. Il-fatt li jseħhu turnej fuq livell internazzjonali u li r-riżultati tal-logħba jidher li jiddependu direttament fuq il-kapacià u t-taħriġ investit fl-attività, skont il-konstatazzjonijiet fattwali pprovduti mill-qorti tar-rinviju, itendu lejn id-direzzjoni tal-bridge bħala sport. Jinhtiegu sforz u taħriġ mentali kunsiderevoli biex wiehed jikkompeti fid-duplicate contract bridge.

51. Barra minn hekk, hemm aċċettazzjoni internazzjonali wiesgħa tad-duplicate bridge bħala sport, fuq kollox għaliex il-Kumitat Olimpiku Internazzjonali, fl-1998, iddeċieda li jikklassifikaha bħala sport. Illum hija ngħatat ukoll status olimpiku⁴⁸ li jfisser li ser tkun offruta fil-logħob olimpiku tas-sena 2020.

⁴⁷ Fejn l-islitti u l-iskis jinġibdu miż-żwiemel. Ippraktikati prinċipalment fir-reġjun ta' Zakopane.

⁴⁸ Ara <https://www.olympic.org/recognised-federations>.

52. Finalment, ir-rwol relattivament żgħir li għandha x-xorti biex jinkisbu r-rizultati jindika li d-duplicate contract bridge tikkostitwixxi “sport” għall-iskopijiet ta’ din il-kawża.

Konkluzjoni

53. Fid-dawl tal-kunsiderazzjonijiet preċedenti, nipproponi li l-Qorti tal-Ġustizzja tirrispondi għad-domandi magħmula mill-Upper Tribunal (Tax and Chancery Chamber) (qorti tal-appell, awla fiskali, ir-Renju Unit) kif ġej:

- (1) Fost il-karatteristiċi li attività għandu jkollha biex tkun “sport” fis-sens tal-Artikolu 132(1)(m) tad-Direttiva tal-Kunsill 2006/112/KE, tat-28 ta’ Novembru 2006, dwar is-sistema komuni ta’ taxxa fuq il-valur miżjud (id-“Direttiva tal-VAT”), ma huwiex neċessarju li jkun hemm element fiżiku.
- (2) Id-duplicate contract bridge bħala l-attività inkwistjoni fil-kawża prinċipali hija “sport” fis-sens tal-Artikolu 132(1)(m) tad-Direttiva tal-VAT.